

महाराष्ट्र विधानपरिषद
दिवसाच्या कामकाजाचा क्रम
बुधवार, दिनांक २२ डिसेंबर, २०२१
(दुपारी १२.०० वाजता)

- शुभारंभ : वंदे मातरम्.
एक : नवनिर्वाचित सदस्यांचा शपथविधी.
दोन : नवनिर्वाचित सदस्यांचा परिचय.
तीन : प्रश्नोत्तरे.
चार : अध्यादेश सभागृहाच्या पटलावर ठेवणे.

- (१) ग्रामविकास मंत्री : (क) "सन २०२१ चा अध्यादेश क्रमांक ३ - महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (सुधारणा) अध्यादेश, २०२१"
(ख) "सन २०२१ चा अध्यादेश क्रमांक १४ - महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (दुसरी सुधारणा) अध्यादेश, २०२१"
(२) नगरविकास मंत्री : (क) "सन २०२१ चा अध्यादेश क्रमांक ४ - महाराष्ट्र महानगरपालिका (सुधारणा) अध्यादेश, २०२१"
(ख) "सन २०२१ चा अध्यादेश क्रमांक ५ - महाराष्ट्र नगरपरिषदा, नगरपंचायती व औद्योगिक नगरी (सुधारणा) अध्यादेश, २०२१"
(ग) "सन २०२१ चा अध्यादेश क्रमांक ६ - मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (सुधारणा) अध्यादेश, २०२१"

- (घ) "सन २०२१ चा अध्यादेश क्रमांक १० - महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (सुधारणा) अध्यादेश, २०२१"
- (ङ) "सन २०२१ चा अध्यादेश क्रमांक ११ - मुंबई महानगरपालिका (सुधारणा) अध्यादेश, २०२१"
- (च) "सन २०२१ चा अध्यादेश क्रमांक १३ - मुंबई महानगरपालिका (दुसरी सुधारणा) अध्यादेश, २०२१"
- (छ) "सन २०२१ चा अध्यादेश क्रमांक १५ - मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (दुसरी सुधारणा) अध्यादेश, २०२१"
- (३) उच्च व तंत्रशिक्षण : (क) "२०२१ चा अध्यादेश क्रमांक २ - महाराष्ट्र राज्य तंत्र शिक्षण मंडळ (सुधारणा) अध्यादेश, २०२१"
- (ख) "सन २०२१ चा अध्यादेश क्रमांक ८ - महाराष्ट्र सार्वजनिक विद्यापीठ (सुधारणा) अध्यादेश, २०२१"
- (४) सहकार, पणन : (क) "सन २०२१ चा अध्यादेश क्रमांक ७ - महाराष्ट्र सहकारी संस्था (सुधारणा) अध्यादेश, २०२१"
- (ख) "सन २०२१ चा अध्यादेश क्रमांक ९ - महाराष्ट्र सहकारी संस्था (सुधारणा व विधिग्राह्यीकरण) अध्यादेश, २०२१"
- (५) मत्स्यव्यवसाय मंत्री : "सन २०२१ चा अध्यादेश क्रमांक १२ - महाराष्ट्र सागरी मासेमारी नियमन (सुधारणा) अध्यादेश, २०२१"

पाच : कागदपत्रे सभागृहाच्या पटलावर ठेवणे —

- (१) मुख्यमंत्री : "श्री विठ्ठल रुक्मिणी मंदिरे समिती, पंढरपूर यांचा सन २०१९-२०२० या वर्षाचा लेखापरिक्षण अहवाल व त्यावरील अनुपालन अहवाल" सभागृहासमोर ठेवतील.
- (२) अल्पसंख्यांक विकास मंत्री : "मौलाना आझाद अल्पसंख्यांक आर्थिक विकास महामंडळ मर्यादित, मुंबई यांचा सन २०१२-२०१३ या वर्षाचा तेरावा वार्षिक अहवाल" सभागृहासमोर ठेवतील.
- (३) नगरविकास मंत्री : (क) "महाराष्ट्र नागरी पायाभूत सुविधा विकास कंपनी मर्यादित (MUIDCL) यांचा सन २०१८-२०१९ या वर्षाचा वार्षिक अहवाल" सभागृहासमोर ठेवतील.
(ख) "महाराष्ट्र नागरी पायाभूत सुविधा निधी विश्वस्त कंपनी मर्यादित (MUIFTCL) यांचा सन २०१८-२०१९ या वर्षाचा वार्षिक अहवाल" सभागृहासमोर ठेवतील.
- (४) पशुसंवर्धन मंत्री : "पुण्यश्लोक अहिल्यादेवी महाराष्ट्र मेंढी व शेळी विकास महामंडळ मर्यादित, पुणे यांचा सन २०१८-२०१९ या वर्षाचा चाळीसावा वार्षिक अहवाल" सभागृहासमोर ठेवतील.
- (५) माजी सैनिक कल्याण मंत्री : "महाराष्ट्र माजी सैनिक महामंडळ मर्यादित, पुणे यांचा २०१६-२०१७ या वर्षाचा पंधरावा वार्षिक अहवाल" सभागृहासमोर ठेवतील.
- (६) पाणीपुरवठा व स्वच्छता मंत्री : "महाराष्ट्र जीवन प्राधिकरण यांचा सन २०१६-२०१७ या वर्षाचा वार्षिक अहवाल, वार्षिक लेखे व लेखापरिक्षण अहवाल" सभागृहासमोर ठेवतील.

- सहा : सन २०२१-२०२२ च्या पुरवणी मागण्या सादर करणे.
 सात : दोन्ही सभागृहांनी संमत केलेल्या विधेयकांना राज्यपालांची अधिसंमती मिळाल्याचे जाहिर करण्यात येईल.
 आठ : म.वि.प. नियम ९३ अन्वये सूचना — (असल्यास).
 नऊ : लक्षवेधी सूचना — (म.वि.प. नियम १०१ अन्वये) —

(१) डॉ.(श्रीमती) मनिषा कायंदे , वि.प.स. पुढील तातडीच्या व सार्वजनिक महत्वाच्या बाबीकडे गृह मंत्र्यांचे लक्ष वेधतील :-

"बोईसर येथील एमबीबीएसची विद्यार्थिनी स्वदिच्छा मनीष साने (वय वर्षे २२) ही परिक्षेसाठी घराबाहेर पडलेली असताना वांद्रे बॅण्ड स्टँडवरून दिवसाढवळ्या गायब झाल्याचे नुकतेच दिनांक २९ नोव्हेंबर, २०२१ मध्ये उघडकीस येणे, सदर घटनेला १५ दिवस उलटूनही अदयाप तरुणीचा शोध लागलेला नसणे, सदर प्रकरणाची तक्रार वांद्रे पोलिस ठाण्यात तसेच, बोईसर पोलिस ठाणे येथे नोंदविण्यात येणे, स्वदिच्छा मनीष साने चा अद्याप शोध न लागल्याने साने कुटुंबिय हवालदिल होणे, मुंबईतून गेल्या सहा महिन्यात ५३४ मुलींच्या अपहरणाची नोंद पोलिस दफ्तरी असणे, लॉकडाऊनमुळे २०१९ च्या तुलनेत गेल्या वर्षी याचे प्रमाण घटलेले असणे परंतु गेल्या वर्षीच्या तुलनेत यावर्षी सहा महिन्यांच्या कालावधीत १७९ ने वाढ झालेली दिसत असणे, अदयाप अपहरण झालेल्या मुलीचा शोध न लागणे, दिवसाढवळ्या तरुण मुलींच्या अपहरणाच्या घटनांमध्ये होत असलेली वाढ, याकडे शासनाचे होत असलेले अक्षम्य दुर्लक्ष, याबाबत शासनाने गांभीर्याने लक्ष घालून करावयाची कार्यवाही, शासनाची प्रतिक्रिया व भूमिका"

(२) श्री. विनायकराव मेटे , वि.प.स. पुढील तातडीच्या व सार्वजनिक महत्वाच्या बाबीकडे कामगार मंत्र्यांचे लक्ष वेधतील :-

"अकोला येथून जवळच राष्ट्रीय महामार्ग क्रमांक सहावर अकोला ते बाळापूर (जि.अकोला) दरम्यान रिधोरा येथे ईगल येथे इन्फ्रा कंपनीने डांबर निर्मितीचा प्लांट सुरू केलेला असणे, सदर कंपनीमध्ये मजूर व कामगारांच्या सुरक्षेबाबत कोणतीही उपाययोजना नसणे, ईगल इन्फ्रा कंपनी व्यवस्थापनाच्या हलगर्जी व बेजबाबदारपणामुळे दिनांक २४ नोव्हेंबर २०२१ रोजी स्फोट होऊन दोन कामगारांचा मृत्यू होणे, मजूर व

कामगारांच्या सुरक्षेअभावी सदर दोन कामगारांचा मृत्यू झाल्याचे निष्पन्न होणे, ईगल इन्फ्रा कंपनीवर जुना शहर पोलीस स्टेशन, अकोला येथे सदोष मनुष्यवधाचा गुन्हा दाखल होणे, सदर कंपनीचे अधिकारी फरार असणे, गुन्हेगार अधिकाऱ्यांना पकडण्यात आलेले अपयश, भविष्यामध्ये अशा गंभीर घटना घडू नये याकरीता शासनाने सदर गंभीर घटनेची दखल घेण्याची आवश्यकता, सदर कंपनी व सदोष मनुष्यवध गुन्ह्या सोबतच ईगल इन्फ्रा कंपनीला काळ्या यादीमध्ये समाविष्ट करण्याची आवश्यकता, याकडे शासनाचे होत असलेले अक्षम्य दुर्लक्ष, परिणामी स्थानिक मजूर व कामगार यांच्यामध्ये शासनाप्रती निर्माण झालेला तीव्र असंतोष, ईगल इन्फ्रा कंपनीला काळ्या यादीमध्ये समाविष्ट करण्याबाबत शासनाने तातडीची करावयाची कार्यवाही, उपायोजना व शासनाची प्रतिक्रिया."

(३) **सर्वश्री सदाशिव खोत, गोपिचंद पडळकर , वि.प.स. पुढील तातडीच्या व सार्वजनिक महत्वाच्या बाबीकडे ऊर्जा मंत्र्यांचे लक्ष वेधतील :-**

"राज्यात विद्युत कायदा, २००३ च्या कलम ५६ अन्वये नोटीस न देता विद्युत पुरवठा खंडीत केल्याने कायद्यातील तरतुदीनुसार महावितरणने शेतकऱ्यांना प्रती तास पन्नास रुपये नुकसान भरपाई देण्याची मागणी, शेतकरी संघटनेने राहुरी व देवळाली प्रवरा येथील महावितरणचे उपअभियंता व तहसिदारांना याबाबत निवेदन दिल्याची बाब माहे डिसेंबर, २०२१ च्या दुसऱ्या आठवड्यात वा त्या सुमारास निदर्शनास येणे, राज्यातील विदर्भ, मराठवाडा व उर्वरीत महाराष्ट्रातील सर्व जिल्ह्यांमध्ये विजेच्या गैरसोयीमुळे शेतकरी मोठ्या समस्येत असल्याची बाब माहे डिसेंबर, २०२१ च्या पहिल्या आठवड्यात निदर्शनास येणे, मराठवाडा विभागातील औरंगाबाद, जालना, परभणी, उस्मानाबाद, लातूर, बीड, नांदेड या जिल्ह्यातील शेतकऱ्यांनी महावितरण कार्यालयांवर वीज जोडणी करण्यासाठी ठिकठिकाणी मोर्चे काढणे, सोलापूर, सांगली विदर्भातील बहुतांश जिल्ह्यातील शेतकरी विहिरीत पाणी असतानाही वीज वितरण कंपनीने वीज कनेक्शन तोडल्याने पिकांना पाणी देऊ शकत नसणे, २८ नोव्हेंबर पासून तर नवीन डीपी देण्याचे महावितरण कंपनीने बंद केल्याने शेतकऱ्यांचे हाताशी आलेले पिक वाया जाण्याची शक्यता निर्माण झालेली असणे, त्यातच महावितरण कंपनीवरील शासनाने नियंत्रण मुक्त धोरण राबविल्यास या कंपनीचा भांडवलदाराच्या हातात

जाऊन वीजेचे दर मोठ्या प्रमाणात वाढण्याची शक्यता निर्माण झालेली असणे, जि. प. शाळेचे आणि महाविद्यालयातील सर्व शैक्षणिक संस्थांना विजेचे घरगुतीदराने वीज आकारणी करण्याची गरज असतानाही न करणे, शेतीसाठी सौर ऊर्जा पंपासाठी आकारण्यात येत असलेली रक्कम मोठी असल्याने शेतकरी अडचणीत असणे, सौरऊर्जा, पवन ऊर्जा, जल ऊर्जा व औष्णिक ऊर्जा या माध्यमातून वीजेची निर्मिती होत असतानाही त्याचे नियोजन पारदर्शी नसल्याने उत्पादनाचा खर्च व अकारत असलेले वीज दर यात मोठ्या प्रमाणात तफावत असून ती कमी करण्याची गरज असणे, वीज मंडळातील हजारो कर्मचारी गेल्या अनेक वर्षांपासून ठेकेदाराच्या माध्यमातून सेवा देत असताना त्यांना किमान वेतनही देण्यात येत नसणे याची दखलही शासनाने घेऊन संपूर्ण राज्यात खाजगी ठेकेदारी मुक्त धोरण आणण्याची गरज असणे, महावितरणकडून राज्यातील लाखो शेतकऱ्यांच्या कृषी पंपांचा वीज पुरवठा खंडीत करण्यात येणे, यामुळे पिके जाण्याची शक्यता निर्माण होणे व शेतीसाठी देण्यात येणारा वीज पुरवठा हा केवळ रात्रीकरिता असून फक्त सात तासच देण्यात येणे, राज्यातील सर्व जिल्ह्यांमध्ये शेतकऱ्यांच्या वीजेचे कनेक्शन वीज बिल न भरल्यामुळे कट करणे तसेच ट्रान्सफार्मर (डीपी) महामंडळ उतरवत असून वीज बिल भरलेल्या शेतकऱ्यांची वीज खंडीत करण्यात येणे, यामुळे राज्यात महाभयंकर संकट निर्माण झाल्याने वीज मंडळाचे कामकाज ठप्प होण्याची शक्यता निर्माण झाल्याने अभूतपूर्व गंभीर परिस्थिती निर्माण होणे, या महत्वाच्या विषयावर शासनाने तातडीची दखल घेऊन कार्यवाही करण्याची गरज असतानाही त्याकडे जाणीवपूर्वक दुर्लक्ष करणे, यावर शासनाने करावयाची उपाययोजना व शासनाची प्रतिक्रिया."

(४) **श्री.प्रविण पोटे-पाटील, वि.प.स.** पुढील तातडीच्या व सार्वजनिक महत्वाच्या बाबीकडे **ऊर्जा मंत्र्यांचे** लक्ष वेधतील :-

"अमरावती जिल्ह्यात विद्युत वितरण कंपनीद्वारा शेतकऱ्यांना शेती करिता देण्यात येणारा विद्युत पुरवठा रात्री १२ नंतर फक्त ८ तासच दिला जात असणे, वर्षातून फक्त ६ महिन्याकरिताच शेतकऱ्यांकडून खारपाण पट्टा असल्यामुळे रब्बी पिकांकरिता विद्युत पुरवठ्याची मागणी असली तरी सुद्धा विद्युत पुरवठा नियमितपणे सुरळीत होत नसणे, विविध कारणाने विज पुरवठा खंडित करणे, डि.पी. जळणे, विद्युत पोल व साहित्य निकृष्ट

दर्जाची वितरित झाल्याने पुरवठा खंडित होणे, मीटर रिडींग न घेणे, भरघोस बिल देणे, शेतकऱ्यांना मोबदला मिळण्यास होत असलेला विलंब यामुळे शेतकऱ्यांमध्ये पसरलेला तीव्र असंतोष याप्रकरणी शासनाची भूमिका व तातडीने करावयाची कार्यवाही व प्रतिक्रिया"

(५) **श्री.विलास पोतनीस, वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"राज्य शिक्षण मंडळातर्फे फेब्रुवारी-मार्च मध्ये होणाऱ्या १० वी आणि १२ वीच्या परिक्षांचे अर्ज भरण्याची प्रक्रिया सुरु झालेली असणे, ९ वी आणि ११ वी तून "वर्गोन्नत" झालेल्या विद्यार्थ्यांचा ऑनलाईन प्रणालीवर गुण भरण्याशिवाय वर्गोन्नत म्हणून विद्यार्थ्यांची नोंद होत नसल्याने तांत्रिक दृष्ट्या हे विद्यार्थी ९ वी आणि ११ वीतच असून अशा विद्यार्थ्यांना १० वी आणि १२ वीच्या परिक्षांचे अर्ज भरण्यापासून वंचित रहावे लागत असल्याबाबतची गंभीर स्थिती, राज्य शिक्षण मंडळातर्फे १० वी आणि १२ च्या परिक्षांचे अर्ज ऑनलाईन पद्धतीने सरल प्रणालीतील माहितीद्वारे भरावे लागणे, कोरोनाच्या प्रादुर्भावामुळे गतवर्षी शासनाच्या निर्णयानुसार ९ आणि ११ वीच्या विद्यार्थ्यांचे अंतर्गत मुल्यमापन करून निकाल जाहीर केलेला असणे, मात्र शाळेत न आलेल्या, मुल्यमापनासाठी उपलब्ध न झालेल्या विद्यार्थ्यांना "वर्गोन्नती" देण्याबाबत शासनाच्या निर्णयात स्पष्टता नसणे, संबंधित विद्यार्थी १० वी आणि १२ वी च्या वर्गात "वर्गोन्नत" झालेले असतांनाही विद्यार्थ्यांच्या स्टुडेंट पोर्टलवर गुण भरण्याशिवाय वर्गोन्नत म्हणून नोंद होत नसणे, याबाबत शाळांच्या मुख्याध्यापक महामंडळाने शासनाकडे लेखी निवेदने देऊन याबाबत मार्गदर्शन करण्याची केलेली मागणी, अद्यापही शासनाकडून मार्गदर्शन देण्यात होत असलेला अक्षम्य विलंब, परिणामी ९ वी आणि ११ वीच्या विद्यार्थ्यांना १० वी आणि १२ वी परिक्षा अर्ज भरण्यास व परिक्षा देण्यास येत असलेल्या अडचणीमुळे त्यांचे शैक्षणिक वर्षाचे नुकसान होण्याची निर्माण झालेली भीती, परिणामी, विद्यार्थी व पालक वर्गात वाढत असलेला तीव्र असंतोष व अस्थिरता, शासनाने तात्काळ याबाबत निर्णयात्मक कार्यवाही करण्याची असलेली आवश्यकता आणि शासनाची प्रतिक्रिया"

- (६) **सर्वश्री अशोक ऊर्फ भाई जगताप, डॉ. वजाहत मिर्झा, सर्वश्री. राजेश राठोड, जयंत आसगावकर, अमरनाथ राजूरकर, डॉ.सुधीर तांबे, श्री.प्रसाद लाड वि.प.स. पुढील तातडीच्या व सार्वजनिक महत्वाच्या बाबीकडे गृहनिर्माण मंत्र्यांचे लक्ष वेधतील :-**

"मुंबई शहर व उपनगरमध्ये जवळपास ५०,००० गृहनिर्माण संस्था असणे, तसेच संपूर्ण महाराष्ट्रामध्ये जवळजवळ १ लाख गृहनिर्माण संस्था गेली अनेक वर्षे कार्यरत असणे, त्यापैकी काही गृहनिर्माण संस्थांच्या इमारती मोडकळीस येणे, गृहनिर्माण संस्था आपल्या इमारतींचा विकास करण्यास तयार असणे, गृहनिर्माण संस्थांच्या इमारतीची चटई क्षेत्र पूर्ण वापरलेले असणे, त्यातील बऱ्याच इमारती दुरुस्तीसाठी किंवा त्यांचा विकास करण्याची गरज असणे, यातील जे सभासद आहेत ते आपल्या दुरुस्तीचा किंवा विकास करण्याकरीता लागणारा निधी जमा करू शकत नसणे, काही इमारती दुरुस्ती पलिकडील असणे, ज्याप्रमाणे जुन्या चाळी उपकर प्राप्त, विना उपकर प्राप्त इमारती, झोपडपट्टी पालिका वसाहती, सरकारी वसाहती, म्हाडा वसाहती यांना वाढीव चटई क्षेत्रफळ देऊन विकसित करण्यात येत असणे, त्याचप्रमाणे जुन्या सहकारी गृहनिर्माण संस्थांच्या इमारतींच्या विकासासाठी वाढीव चटईक्षेत्र देण्यासाठी धोरणात्मक निर्णय घेण्याची आवश्यकता, याबाबत शासनाने तातडीने करावयाची उपाययोजना व कार्यवाही आणि यावर शासनाची प्रतिक्रिया."

- (७) **श्री.अनिकेत तटकरे, वि.प.स. पुढील तातडीच्या व सार्वजनिक महत्वाच्या बाबीकडे मदत व पुनर्वसन मंत्र्यांचे लक्ष वेधतील :-**

"रायगड जिल्ह्यात महाड या शहरात जवळपास ३४०० व्यापारी व्यापार करीत असून मागील पाच महिन्यांपूर्वी शहरात आलेल्या महापुरामुळे सर्व व्यापाऱ्यांचे संपूर्णपणे नुकसान झाल्याचे निदर्शनास येणे, याबाबत पालकमंत्री महोदय यांनी रायगड जिल्ह्यात तसेच तत्कालीन जिल्हाधिकारी, रायगड तसेच पोलीस अधिक्षक यांच्या उपस्थितीत १०० टक्के नुकसान भरपाई देण्याचे सर्व संबंधित विमा कंपन्यांना आदेश देण्यात येऊन सर्व व्यापाऱ्यांना व नागरीकांना जास्तीत जास्त मदत होईल असे आश्वासन विमा कंपन्यांच्या अधिकाऱ्यांना देखील देण्यात येणे, तथापि संबंधित विमा कंपन्यांनी भरपाई देतांना हेअरकट करून सर्वांना सुमारे २५ टक्के ते ४० टक्के हेअरकट लावण्यात येणे, व्यापाऱ्यांच्या

म्हणण्यानुसार इतर राज्यांमध्ये तसेच इतर शहरांमध्ये हेअरकट लावण्यात आलेला नाही मात्र महाड शहरांमध्ये महापुरामुळे संपूर्णपणे व्यापाऱ्यांचे नुकसान झालेले असून तसेच दि. २७ सप्टेंबर, २०२१ रोजी अलिबाग तथा रायगड जिल्हाधिकारी कार्यालय येथे स्थानिक खासदार आणि जिल्ह्यातील सर्व वि.स.स. व वि.प.स. सदस्य तसेच जिल्हाधिकारी रायगड, पोलीस अधिक्षक, रायगड व सर्व विमा कंपन्यांचे संबंधित प्रतिनिधी व जिल्ह्यातील सर्व व्यापारी व नागरीक यांची बैठक बोलविण्यात येवून त्यावेळी विमा कंपनी प्रतिनिधीनी मुख्य ऑफिस मधून हे प्रमाण ठरविण्यात आल्याचे सांगण्यात येऊन संबंधित विमा कंपन्या व्यापाऱ्यांना विमा रक्कम देण्यास जाणीवपूर्वक टाळाटाळ करित असल्याचे निदर्शनास येणे, यामुळे सर्व व्यापाऱ्यांमध्ये निर्माण झालेले प्रचंड असंतोषाचे वातावरण, परिणामी विमा कंपन्यांच्या अधिकाऱ्यांना तात्काळ शंभर टक्के नुकसान भरपाई देण्याबाबत शासनाने तातडीने केलेली कार्यवाही व शासनाची प्रतिक्रिया."

(८) **सर्वश्री विक्रम काळे, सतिश चव्हाण, वि.प.स.** पुढील तातडीच्या व सार्वजनिक महत्वाच्या बाबीकडे उच्च व तंत्रशिक्षण मंत्र्यांचे लक्ष वेधतील :-

"औरंगाबाद येथील डॉ. बाबासाहेब आंबेडकर मराठवाडा विद्यापीठामध्ये सुमारे १२७ कोटी रुपयांचा आर्थिक घोटाळा झाल्याचे सकृतदर्शनी निदर्शनास येणे, त्यामध्ये विद्यापीठाच्या शैक्षणिक विभागाकडील संलग्नीकरण शुल्क वसुलीची नोंदवही अद्ययावत न ठेवता त्यातील १७ कोटी ९६ लाख कोटी रुपयांच्या नोंदीच असणे, विद्यापीठातील विविध विभागांनी निविदा न मागविताच २६ कोटी ५२ लाख तर सदोष खरेदी प्रक्रियेद्वारा ६ कोटी ८६ लाख तसेच सदोष पद्धतीने रक्कमांचे प्रदान करून ४ कोटी ६७ लाख रुपयांचे अतिरिक्त अदा करण्यात आल्याचे तसेच अन्य विविध विभागांना सदोष खरेदी प्रक्रियेद्वारे १ कोटी ४८ लाख रुपयांची खरेदी व खरेदी प्रक्रियेत निविदा प्राप्त नसतानाही रुपये ७ कोटी ७३ लाख रक्कमेची खरेदी करण्यात येणे, त्याचबरोबर ६७ कोटी ९७ लाख रुपये खरेदी प्रकरणांचे अभिलेखे उपलब्ध करण्यात न आल्याचे आढळून येणे तसेच विद्यापीठ स्तरावर छपाई यंत्रणा असतानादेखील खाजगीरित्या चढ्या दराने छपाईची कामे करण्यात येणे, तसेच ऑफलाईन प्रश्नपत्रिका छपाईसाठी १० कोटी ६४ लाख खर्च केल्याचे दाखविण्यांत येणे, अशाप्रकारे यामध्ये १२७ कोटी रुपयांचा आर्थिक घोटाळा झाल्याचे उघडकीस येणे, याबाबत शासनाने

चौकशी समिती नियुक्त करणे, व सदर चौकशी समितीने आपला अहवाल सन २०१७ मध्ये शासनास सादर केलेला असतांना अद्याप दोषीविरोधात कारवाई करण्यात न येणे, याबाबत प्रसार माध्यमांनी देखील विद्यापीठातील आर्थिक घोटाळा उघडकीस आणल्याचे निदर्शनास येणे, परिणामी, याप्रकरणी दोषीविरुद्ध कारवाई न झाल्यामुळे विद्यार्थी-पालकवर्गामध्ये निर्माण झालेले असंतोषाचे वातावरण, याबाबत शासनाने केलेली वा करावयाची कार्यवाही व शासनाची प्रतिक्रिया."

दहा : म.वि.प. नियम १०१ — अ अन्वये विशेष उल्लेख — (असल्यास).
अकरा : सभापती, सभापती-तालिका नामनिर्देशित करतील.

- मध्यंतर -

बारा : शासकीय विधेयके —

(अ) पुरःस्थापनार्थ :-

"सन २०२१ चे वि.प.वि. क्रमांक ६ - महाराष्ट्र राज्य कौशल्य, व्यवसाय शिक्षण व प्रशिक्षण मंडळ विधेयक, २०२१"

(ब) पुरःस्थापनार्थ - विचार, खंडशः विचार व संमत करणे.

(१) "सन २०२१ चे वि.प.वि. क्रमांक ४ - मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (दुसरी सुधारणा) विधेयक, २०२१"

(२) "सन २०२१ चे वि.प.वि. क्रमांक ३ - महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (दुसरी सुधारणा) विधेयक, २०२१"

(३) "सन २०२१ चे वि.प.वि. क्रमांक ५ - महाराष्ट्र जिल्हा परिषद व पंचायत समिती (सुधारणा) विधेयक, २०२१"

तेरा : अर्धा-तास चर्चा — म.वि.प. नियम ९२ अन्वये —

(१) श्री.गोपिचंद पडळकर व इतर वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"सोलापूर जिल्हा पुनर्वसन अधिकाऱ्यांनी जिल्ह्यातील कोयना, धोम, कन्हेर, वीर अशा विविध धरणाखालील धरणग्रस्तांना एजंटमार्फत जमिनी मंजूर करून त्यांची खरेदी-विक्री केल्याचे माहे डिसेंबर, २०२१ मध्ये वा

त्यादरम्यान निदर्शनास येणे, सदरहू जमिनी मंजूर नसताना संबंधित अधिकाऱ्यांनी जमीन मंजूरीचे बनावट आदेश, परिशिष्ट तयार करून एस आर नंबर बनावट टाकून जमिनी वाटप केल्या असणे, तसेच काही आदेशांवर एस आर क्रमांक नसणे, काही प्रकरणांमध्ये फक्त आर.आर. क्रमांक असणे तर काही प्रकरणांमध्ये एकच क्रमांक दोन ठिकाणी देण्यात येवून हजारो एकर जमिनीचे वाटप करण्यात येणे, मौजे बोराळे (ता.मंगळवेढा) येथील प्लॉटचेही अशाच पद्धतीने वाटप करण्यात येवून एकाच्या नावे दोन प्लॉट वाटप करण्यात आल्याचे निदर्शनास येणे, धरणग्रस्तांची जमीन विक्री केल्यानंतर प्लॉट वाटप करता येत नसताना संबंधित अधिकारी यांनी खोटी कागदपत्रे तयार करून एजंटमार्फत जमीन व भूखंड/प्लॉट वाटप केलेले असणे, त्यामुळे सोलापूर जिल्हा पुनर्वसन अधिकारी यांच्या गैरव्यवहाराची चौकशी करून त्यांच्यावर कायदेशीर कारवाई करण्याबाबतची मागणी RPI (A) या पक्षाचे पदाधिकारी श्री.दिपक चंदनशिवे यांनी जिल्हाधिकारी, सोलापूर यांच्याकडे दिनांक २३/०९/२०२१ रोजी निवेदनाद्वारे केली असणे, त्यामुळे सोलापूर जिल्हा पुनर्वसन अधिकारी यांच्या गैरकारभाराची चौकशी करून त्यांचेवर कारवाई करण्याची आवश्यकता व शासनाची प्रतिक्रिया"

(२) **श्री.सदाशिव खोत व इतर वि.प.स. पुढील सार्वजनिक महत्वाच्या बाबींवर चर्चा उपस्थित करतील.**

"राज्यात आदिवासी बांधवांच्या जमिनी आदिवासींनाच विकता येतील असा आदिवासीच्या हिताचा कायदा शासनाने केला असणे, असे असतांना देखील गरीब आदिवासींच्या असहाय्यतेचा फायदा घेऊन राज्यातील आदिवासींच्या जमिनी बेकायदेशीररित्या इतर श्रीमंत व्यक्तींच्या नावे हस्तांतरित झाल्या असणे, शासनाने अशा प्रकरणांची चौकशी करून कारवाई करणे अपेक्षित असताना महसूल विभागाकडून अशा श्रीमंत व्यक्तींना सहकार्य करून त्यांना संरक्षण दिल्याचे निदर्शनास आले असणे, त्यामुळे महसूल विभागाकडून आदिवासी बांधवांची फसवणूक झालेली असणे, आदिवासींची फसवणूक करणाऱ्या महसूल विभागातील अधिकारी व आदिवासींच्या जमिनी मिळविलेल्या श्रीमंत व्यक्तींची चौकशी करून त्यांच्यावर कारवाई करण्याची तसेच इतरांकडे हस्तांतरित झालेल्या आदिवासी बांधवांच्या जमिनी आदिवासींना परत मिळवून देण्याबाबत शासनाने करावयाची कार्यवाही व प्रतिक्रिया"

चौदा : शोक प्रस्ताव :-

श्री.शरद नामदेव रणपिसे, वि.प.स., श्री.मखराम बंडुजी पवार, माजी वि.प.स.
व माजी मंत्री, सर्वश्री प्रभाकर यशवंत दातार, सुरेश मोरेश्वर भालेराव, माजी
वि.प.स. यांच्या दुःखद निधनाबद्दल शोकप्रस्ताव.

विधान भवन,
मुंबई,
दिनांक : २१ डिसेंबर, २०२१.

राजेन्द्र भागवत,
प्रधान सचिव,
महाराष्ट्र विधानपरिषद.